

# गुरुत्वाकर्षण

## प्राक्कथन

गुरुत्वाकर्षण के सिद्धान्तों को भली भाँति समझने के लिए इस अध्याय को बनाने में काफी प्रयास किया गया है। इस अध्याय की सही जानकारी आप को हो जाए इसके लिए अध्याय के अन्त में संबन्धित प्रश्न आपके अभ्यास के लिए दिए गए हैं। इस अध्याय को पढ़ने के बाद आप अभ्यास मालाओं के प्रश्नों को आसानी से हल कर पाएंगे। परीक्षा की दृष्टि से यह अध्याय महत्वपूर्ण एवं आसान है।

यह पुस्तिका इस अध्याय में उपयोग होने वाली सभी संकल्पनात्मक (theory) तथा प्रायोगिक व्याख्याओं को सम्मिलित रखती है। प्रत्येक टॉपिक की थ्योरी के साथ उदाहरण दिये गये हैं। प्रत्येक टॉपिक के थ्योरी भाग के अन्त में सभी तरह के मिश्रित (miscellaneous) साधित (solved) उदाहरण दिये हुए हैं, जो इस अध्याय की सभी संकल्पनाओं के अनुप्रयोग को स्पष्ट करते हैं।

विद्यार्थियों को सलाह दी जाती है, कि प्रत्येक विद्यार्थी इन सभी हल किये उदाहरणों को अवश्य पढ़ें, समझें ऐसा करने से इसे सम्बन्धित टॉपिक को अच्छी तरह समझने में मदद मिलेगी।

गुरुत्वाकर्षण में कुल प्रश्नों की संख्या है :

अध्याय में उदाहरण.....	18
दृष्टान्तीय उदाहरण.....	24
कुल प्रश्नों की संख्या .....	42



## 1. कैंपलर के नियम ::

कैंपलर ने खगोलिय प्रेक्षणों के आधार पर सूर्य के चारों ओर ग्रहों के गति के निम्न तीन नियम प्रतिपादित किए

**प्रथम नियम (कक्ष का नियम) :-** प्रत्येक ग्रह सूर्य के चारों ओर दीर्घवृत्ताकार कक्षा में परिक्रमण करता है तथा सूर्य कक्षा के एक फोकस पर होता है -

**द्वितीय नियम (क्षेत्रफल का नियम) :-** किसी भी ग्रह को सूर्य से मिलाने वाली रेखा समान समयान्तरालों में समान क्षेत्रफल पार करती है। यानि ग्रह की क्षेत्रिय चाल नियत रहती है -

यह द्वितीय नियम हमें बताता है कि ग्रह जब सूर्य से अधिकतम दूरी पर होगा तब उसकी कक्षीय चाल न्यूनतम होगी एवं जब वह ग्रह सूर्य से निकटतम होगा तब उसकी कक्षीय चाल अधिकतम होगी अतः हम कह सकते हैं कि यह नियम कोणीय संवेग के संरक्षण के नियम से समानता रखता है।



; fn xg dksA से B तक जाने में  $t_1$  समय व C से D तक जाने में  $t_2$  समय लगे तो

यदि  $t_1 = t_2$  तब Area SBA = Area SCD

यदि  $t_1 > t_2$  तब Area SBA > Area SCD

यदि  $t_1 < t_2$  तब Area SBA < Area SCD


कक्षीय चाल =  $\frac{L}{2m} = \frac{vr}{2}$ , जहाँ L = कोणीय संवेग है।

यहाँ V = रेखीय गति का r के लम्बवत भाग है

r = किसी भी ग्रह को सूर्य से मिलाने वाली रेखा की लम्बाई है m = ग्रह का भार है

**नोट :-** जब ग्रह सूर्य के समीप होता है तो उसकी चाल अधिकतम होती है तथा जब सर्वाधिक दूर होता है तब उसकी चाल न्यूनतम होती है।

**तृतीय नियम (आवर्त काल का नियम):-** ग्रह का आवर्त काल (T) का वर्ग, ग्रह व सूर्य के बीच की औसत दूरी (r) की तृतीय घात के समानुपाती होता है यानि -

$$T^2 \propto r^3 \text{ या } T^2 = kr^3 \text{ k = नियतांक}$$


**नोट :-**

a) इस नियम से स्पष्ट है कि जो ग्रह सूर्य से जितना अधिक दूर होगा, उसका परिभ्रमण काल (आवर्तकाल) उतना ही अधिक होगा। सूर्य से सबसे निकट ग्रह बुध का आवर्त काल 88 दिन व सर्वाधिक दूर ग्रह प्लूटो के लिए आवर्त काल 248 वर्ष है।

b) कैंपलर के नियम उपग्रहों की गति के लिए भी लागू होते हैं।

c) सूर्य के सभी ग्रहों के लिए -

$$\frac{T_1^2}{r_1^3} = \frac{T_2^2}{r_2^3} = \frac{T_3^2}{r_3^3} = \dots = \text{constant}$$

d) सूर्य के निकट आने पर ग्रह का रेखीय वेग बढ़ता है।

**Examples based on**


### कैंपलर के नियम

**उदा.1** दो उपग्रह  $S_1$  व  $S_2$  किसी ग्रह के चारों ओर समान दिशा में चक्कर लगा रहे हैं। इनके आवर्तकाल क्रमशः 1 घंटा व 8 घंटे है  $S_1$  की त्रिज्या  $10^4$  है।  $S_2$  की  $S_1$  के सापेक्ष वेग होगा -

- (A)  $\pi \times 10^4$  km/hr (B)  $\pi/3 \times 10^4$  km/hr  
(C)  $2\pi \times 10^4$  km/hr (D)  $\pi/2 \times 10^4$  km/hr

**हल** (कैंपलर के नियम से)

$$T^2 \propto r^3 \therefore \left(\frac{T_1}{T_2}\right)^2 = \left(\frac{r_1}{r_2}\right)^3$$



$$\Rightarrow \left(\frac{1}{8}\right)^2 = \left(\frac{10^4}{r_2}\right)^2$$

$$\Rightarrow r^2 = 4 \times 10^4 \text{ km}$$

$$v = \omega r = \frac{2\pi r}{T}$$

$$\therefore |v_2 - v_1| = 2\pi \left( \frac{r_1}{T_1} - \frac{r_2}{T_2} \right) = \pi \times 10^4 \text{ km/hr}$$

उदा.2 उपरोक्त उदाहरण में  $S_1$  में बैठे अन्तरिक्ष यात्री द्वारा प्रेषित  $S_2$  का कोणीय वेग होगा -

- (A)  $\pi/3$  rad/hr (B)  $\pi/3$  rad/sec  
(C)  $\pi/6$  rad/hr (D)  $2\pi/7$  rad/hr


हल  $S_1$  में बैठे अन्तरिक्ष यात्री द्वारा प्रेषित,  $S_1$  का कोणीय वेग (जब उनके बीच में निकटतम दूरी  $R_2 - R_1 = 3 \times 10^4 \text{ km}$ )

$$w = \frac{v_2 - v_1}{r_2 - r_1} = - \frac{\pi \times 10^4}{3 \times 10^4} = - \frac{\pi}{3} \text{ rad/hr,}$$

$$|\omega| = \frac{\pi}{3} \text{ rad hr}$$

## 2. न्यूटन का गुरुत्वाकर्षण का नियम

- विश्व का प्रत्येक कण एक दूसरे कण को आकर्षित करता है। इस सर्वव्यापी आकर्षण बल को "गुरुत्वाकर्षण बल" कहते हैं।
- दो द्रव्यकणों के मध्य लगने वाला आकर्षण बल कणों के द्रव्यमानों के गुणनफल के समानुपाती होता है तथा उनके बीच की दूरी के वर्ग के व्युत्क्रमानुपाती होता है। तथा यह दोनो कणों को मिलाने वाली रेखा के अनुदिश लगता है।



$$\therefore F \propto m_1 m_2 \text{ तथा } F \propto \frac{1}{r^2}$$

$$\text{या } F = \frac{G m_1 m_2}{r^2}$$

- G सार्वत्रिक गुरुत्वाकर्षण नियतांक है तथा  $G = 6.67 \times 10^{-11} \text{ Nm}^2 / \text{kg}^2$   
या  $G = 6.67 \times 10^{-8} \text{ dyne cm}^2 / \text{gm}^2$
- G की विमा  $[M^{-1} L^3 T^{-2}]$  होती है।
- बिन्दु द्रव्यमान (2) पर (1) के कारण बल सदिश निरूपण में -

$$\vec{F}_{21} = \frac{G m_1 m_2}{r_{12}^2} \hat{r}_{12}$$

$\hat{r}_{12}$  की दिशा 1 से 2 की तरफ है।

$$\vec{F}_{21} = \frac{G m_1 m_2}{r_{12}^2} \vec{r}_{21}.$$

$$\text{इसी तरह से } \vec{F}_{12} = - \frac{G m_1 m_2}{r_{21}^2} \vec{r}_{21}.$$

$$\text{vi) } \vec{F}_{21} = - \vec{F}_{12}$$

$$\text{लेकिन } |\vec{F}_{21}| = |\vec{F}_{12}|$$

यानि कणों से बीच लगने वाला बल एक दूसरे बराबर परन्तु विपरीत दिशा में होता है।

- यह बल प्रकृति का सबसे कमजोर बल होता है।  
नोट :- दो इलेक्ट्रॉनों के मध्य लगने वाले गुरुत्वीय व

$$\text{विद्युत बलों का अनुपात } \frac{F_g}{F_e} = 10^{-43} \text{ के कोटि का होता है।}$$

- इस बल की परास सबसे अधिक होती है तथा यह अनन्त होती है।

- G का मान बहुत कम होने के कारण हम इसे दैनिक जीवन में गुरुत्वाकर्षण बल महसूस नहीं करते हैं, परन्तु आकाशीय पिण्डों का द्रव्यमान इतने अधिक होते हैं कि उनके मध्य के आकर्षण बल का परिमाण काफी अधिक होता है। ग्रहो एव उपग्रहों की गति इसी के कारण होती है तथा यह बल इन्हे आवश्यक अभिकेन्द्रीय बल प्रदान करता है।

- यदि पृथ्वी का घनत्व समान माना जाय तब किसी वस्तु के पृथ्वी के अन्दर की ओर जाने से उस पर गुरुत्वाकर्षण का मान घटता जाता है क्योंकि जिस स्थान पर वस्तु होती है उससे बाहर की त्रिज्या के बराबर की पृथ्वी उस वस्तु पर कोई बल नहीं लगाती है इस प्रकार गुरुत्वाकर्षण का मान घट जाता है।

**उदा.3** एक द्रव्यमान  $M$  दो भागों  $m$  व  $(M-m)$  में टूटता है, जो किसी निश्चित दूरी पर पृथक्कृत हो जाते हैं। इन दोनों भागों के बीच गुरुत्वीय बल न्यूनतम होने है  $(m / M)$  होगा -

- (A)  $\frac{2}{3}$  (B)  $\frac{3}{4}$   
(C)  $\frac{1}{2}$  (D)  $\frac{1}{3}$

**हल** यदि  $m$  व  $(M-m)$  के बीच की दूरी  $r$  हो, तो गुरुत्वीय

$$\text{बल } F = G \frac{m(M-m)}{r^2} = \frac{G}{r^2} (mM - m^2)$$

(बल न्यूनतम होगा यदि)

$$\frac{dF}{dM} = 0 \text{ (as } M \text{ and } r \text{ are constants)}$$

$$\text{i.e. } \frac{d}{dM} \left[ \frac{G}{r^2} (mM - m^2) \right] = 0 \text{ or } \frac{m}{M} = \frac{1}{2}$$

### 3. गुरुत्वीय तथा जड़त्वीय द्रव्यमान ::

**जड़त्वीय द्रव्यमान :-** जब द्रव्यमान जड़त्व के गुण के आधार पर परिभाषित किया जाता है, तो यह जड़त्वीय द्रव्यमान कहलाता है।

**गुरुत्वीय द्रव्यमान :-** जब द्रव्यमान गुरुत्व के गुण के आधार पर परिभाषित किया जाता है, तो यह गुरुत्वीय द्रव्यमान कहलाता है।

**जड़त्वीय द्रव्यमान के गुण :-**

i) यह वस्तु पर लगाये गये बाह्य बल व वस्तु में उत्पन्न त्वरण के अनुपात के बराबर होता है -

$$m = \frac{F}{a}$$

ii) यह वस्तु में उपस्थित द्रव्य की मात्रा के अनुक्रमानुपाती होता है।

iii) यह वस्तु की आकृति, आकार व अवस्था पर निर्भर नहीं करता है।

iv) इस पर पास में रखी वस्तुओं का कोई प्रभाव नहीं पड़ता है।

v) जब अनेक द्रव्यमानों को एक साथ रखा जाता है, तो जड़त्वीय द्रव्यमान, अदिश योग के अनुसार जुड़ जाते हैं।

vi) यह वेग के बढ़ने के साथ बढ़ता है, जिसे निम्न समी. से दिया जाता है।

$$m = \frac{m_0}{\sqrt{1-v^2/c^2}}$$

जहाँ  $m_0$  = वस्तु का विराम द्रव्यमान,  $C$  = प्रकाश का वेग व  $V$  = वस्तु का वेग

**नोट :-**

i) यह पाया जाता है कि दो गुरुत्वीय द्रव्यमानों का वही अनुपात होता है, जो उनके जड़त्वीय द्रव्यमानों का

ii) यदि किसी गेंद को ऐसी सुरंग में डाला जाए जो कि धरती के दोनो ध्रुवों एवं केन्द्र पर से गुजरी है तो वह गेंद उस सुरंग में सरल आवर्त गति करेगी।

**उदा.4** यदि कोई वस्तु जिसका द्रव्यमान  $\sqrt{3}$  किग्रा है प्रकाश की आधी गति से गतिमान है तो उस वस्तु का जड़त्वीय द्रव्यमान होगा।

- (A) 2 किग्रा (B) 1 किग्रा  
(C)  $\sqrt{3}$  किग्रा (D) 0

**हल** (A)  $M_0 = \sqrt{3}$  किग्रा

$$V = \frac{c}{2} \Rightarrow M = \frac{M_0}{\sqrt{1-\frac{V^2}{C^2}}} = \frac{\sqrt{3}}{\sqrt{1-\frac{C^2}{4C^2}}} = \frac{\sqrt{3}}{\frac{\sqrt{3}}{2}} = 2 \text{ किग्रा}$$

### 4. गुरुत्वीय त्वरण ::

a) गुरुत्वाकर्षण के कारण पिण्ड में उत्पन्न त्वरण को गुरुत्वीय त्वरण कहते हैं -

b) मुक्त रूप से पृथ्वी की ओर गिरने वाली वस्तु के वेग में एक सेकण्ड में होने वाली वृद्धि को गुरुत्वीय त्वरण कहते हैं

c) गुरुत्वीय त्वरण उस बल के बराबर होता है, जिस बल से पृथ्वी एंकाक द्रव्यमान वाली वस्तु को अपने केन्द्र की ओर आकर्षित करती है

d) पृथ्वी केन्द्र से  $r$  दूरी पर यदि  $m$  द्रव्यमान को लगने वाला आकर्षण बल  $F$  हो तो उस स्थान पर गुरुत्वीय त्वरण  $g$  होगा-

$$g = \frac{F}{m} = \frac{GM_e}{r^2} \quad M_e = \text{पृथ्वी का द्रव्यमान}$$

e)  $g = \frac{GM_e}{r^2}$  में पिण्ड का द्रव्यमान  $m$  नहीं है। अतः

किसी स्थान पर  $g$  का मान वस्तु के द्रव्यमान आकार आकृति या रूप पर निर्भर नहीं करता है। अतः भिन्न भिन्न द्रव्यमान आकार या आकृति की वस्तुएँ मुल रूप से गिराई जावें तो इनके समान त्वरण उत्पन्न होगा तथा यदि सामने ऊँचाई से गिराई जावे तो पृथ्वी सतह पर साथ-साथ पहुँचेगी।

f) पृथ्वी सतह पर  $g$  का मान  $9.80 \text{ m/s}^2$  अथवा  $981 \text{ cm/s}^2$  होता है। तथा इसकी विमा  $[M^0 L^1 T^{-2}]$  होती है।

g)  $g$  का मान निम्न बातों पर निर्भर करता है -

- A) पृथ्वी की सतह से ऊँचाई पर
- B) पृथ्वी सतह से गहराई पर,
- C) पृथ्वी के घूर्णन के कारण अक्षांश पर
- D) पृथ्वी की अण्डाकार आकृति के कारण

### 'g' के मान में परिवर्तन

#### A) पृथ्वी की सतह से ऊँचाई पर

i) ऊँचाई के साथ पृथ्वी तल से ऊपर जाने पर  $g$  का मान घटता है -


माना एक बिन्दु P पृथ्वी सतह से ऊँचाई पर या पृथ्वी केन्द्र से  $r$  दूरी पर है।

बिन्दु P पर गुरुत्वीय त्वरण -

$$g' = \frac{g}{\left(1 + \frac{h}{R_e}\right)^2}$$

$r = h + R_e$ , जहाँ  $R_e$  पृथ्वी की त्रिज्या हैं

$$g' = g \left( \frac{R_e}{R_e + h} \right)^2 = \frac{gR_e^2}{r^2} \Rightarrow \therefore g' < g$$



ii) जैसे-जैसे हम पृथ्वी सतह से ऊपर जाते हैं तो  $g$  का मान घटता है।

$$g' \propto \frac{1}{r^2}, \quad r > R_e \text{ के लिये}$$


iii) यदि  $h \ll R_e$  तब  $g' = g \left(1 - \frac{2h}{R_e}\right)$

iv) यदि  $r = \infty$  तो  $g' = 0$  यानि पृथ्वी से अनन्त दूरी पर  $g$  का मान शून्य होता है?

v) पृथ्वी सतह पर  $g$  का मान ( $h = 0$ )

$$g = \frac{GM_e}{R_e^2}$$

B) गहराई के साथ :-



i) पृथ्वी तल से नीचे जाने पर भी  $g$  का मान घटता है

ii) पृथ्वी सतह से  $h$  गहराई पर  $g$  का मान  $g_h$  तथा पृथ्वी पर  $g$  हो तो -

$$g_h = g \left(1 - \frac{h}{R_e}\right) = g \frac{(R_e - h)}{R_e} = \frac{gr}{R_e}$$

यानि  $g_h < g$ ,  $r$  पृथ्वी के केन्द्र से दूरी है। यदि ( $r < R_e$ ) तो  $r = R_e - h$ .

iii) यदि पृथ्वी के पदार्थ का घनत्व  $d$  माना जावे तो बिन्दु P पर लगने वाला बल होगा।

$$g = \frac{GM}{r^2} \text{ जहाँ } M = \frac{4}{3} \pi (R_e - h)^3 d ;$$


$$r^2 = (R_e - h)^2 \Rightarrow g_h = \frac{4}{3} \pi G (R_e - h) d$$

iv) यदि  $h = R_e$  (यानि  $r = 0$ ) हो तो  $g = 0$  यानि पृथ्वी के केन्द्र पर  $g$  का मान शून्य होता है।

v) पृथ्वी की सतह पर  $g$  का मान अधिकतम होता है।

vi)  $g$  के मान में ऊँचाई व गहराई के साथ परिवर्तन को निम्न ग्राफ से प्रदर्शित किया जा सकता है।


गुरुत्वीय तीव्रता का पृथ्वी के केन्द्र से दूरी के साथ ग्राफीय निरूपण



### C) पृथ्वी की सतह पर $g$ में परिवर्तन

#### 1) पृथ्वी के आकार के कारण :-

- i) पृथ्वी पूरी तरह से गोल नहीं है। यह ध्रुवों पर चपटी है, अतः भूमध्य रेखा पर पृथ्वी की त्रिज्या  $R_e$  का मान ध्रुवों पर पृथ्वी की त्रिज्या  $R_p$  से अधिक होता है। फलस्वरूप



$$g_e = \frac{GM_e}{R_e^2} \text{ (भूमध्य रेखा पर)}$$

$$g_p = \frac{GM_e}{R_p^2} \text{ (ध्रुव पर)}$$


$$\therefore R_e > R_p \text{ अतः } g_e < g_p$$

अतः ध्रुवों पर  $g$  का मान भूमध्य रेखा पर  $g$  के मान से अधिक होता है।

$$\text{ii) } \frac{g_p}{g_e} = \frac{R_e^2}{R_p^2}$$

- iii)  $R_p$  का मान  $R_e$  के सापेक्ष 21 किलोमीटर कम होता है। अतः  $g_p - g_e = 0.02 \text{ m/s}^2$

#### 2) पृथ्वी के घूर्णन के कारण -



- i) पृथ्वी अपने अक्ष पर पश्चिम से पूर्व की ओर नियत चाल  $\omega$  से घूमती है।
- ii) अक्ष किसी  $\lambda$  अक्षांश पर बिन्दु P, r त्रिज्या के वृत्त में गति करता है। वहाँ पर किसी पिण्ड को रखने पर उस पर लगने वाले आकर्षण बल का कुछ भाग उसे अभिकेन्द्रीय बल प्रदान करने में प्रयुक्त हो जाता है तथा जिससे आकर्षण बल का मान कम हो जाता है, इससे  $g$  का मान कम हो जाता है।

- iii) यदि  $\omega$  पृथ्वी का घूर्णन वेग,  $R_e$  पृथ्वी की त्रिज्या हो तो  $\lambda$  अक्षांश पर  $g'$  का मान निम्न होगा -

$$g' = g_0 - \omega^2 R_e \cos^2 \lambda$$

$$\text{या } g' = g_0 - 0.0337 \cos^2 \lambda$$

$g_0$  पृथ्वी के ध्रुवों पर  $g$  का मान है।

- iv) यदि  $\lambda = 0$  अर्थात् भूमध्य रेखा पर

$$g' = g_0 - \omega^2 R_e \Rightarrow = g_0 - .0337$$

(न्यूनतम मान)

- v) यदि  $\lambda = 90^\circ$  अर्थात् ध्रुव पर

$$\therefore \cos \lambda = 0 \Rightarrow g' = g \text{ (अधिकतम मान)}$$

- vi) इस प्रकार पृथ्वी की सतह पर सर्वाधिक मान ध्रुवों पर होता है, जबकि न्यूनतम मान भूमध्य (विषुवत) रेखा पर होता है। फलस्वरूप ध्रुवों पर वस्तु का भार अधिकतम होता है एवं जैसे-जैसे भूमध्य रेखा की तरफ आते हैं, वस्तु के भार में कमी होती जाती है। भूमध्य रेखा पर वस्तु का भार न्यूनतम होता है।

- vii) यदि पृथ्वी घूर्णन करना बंद कर दे तो ध्रुवों के अलावा सब स्थानों पर  $g$  का मान बढ़ जायेगा।

इसी तरह से यदि पृथ्वी अपने अक्ष पर घूर्णन चाल बढ़ा दे तो ध्रुवों के अलावा सब स्थानों पर  $g$  का मान घट जायेगा।

- viii) पृथ्वी के घूर्णन का सर्वाधिक प्रभाव भूमध्य रेखा पर होता है, जबकि घूर्णन का प्रभाव ध्रुवों पर शून्य होता है।

- ix) यदि  $\omega = \sqrt{\frac{g}{R_e}}$  हो, तो भूमध्य रेखा पर वस्तु का भार शून्य हो जाता है, परन्तु द्रव्यमान अपरिवर्तित रहता है।

- a) यानि पृथ्वी अपने वर्तमान कोणीय वेग से 17 गुना तेज घूमने लगे तो  $g_{\text{equator}} = 0$  होगा

- b) इस अवस्था में पृथ्वी के घूर्णन गति का आवर्तकाल 24 घण्टे के स्थान पर 1.41 घण्टे होगा

Examples based on

#### गुरुत्वीय त्वरण पर आधारित

उदा.5 पृथ्वी का कोणीय वेग क्या हो, जिससे भूमध्य रेखा पर स्थित वस्तु भारहीनता की स्थिति में हो -

( $g = 10 \text{ m/s}^2$  and radius of earth = 6400 km) -

(A)  $1.25 \times 10^{-3} \text{ rad/sec}$

(B)  $1.25 \times 10^{-2} \text{ rad/sec}$

(C)  $1.25 \times 10^{-4} \text{ rad/sec}$

(D)  $1.25 \times 10^{-1} \text{ rad/sec}$

हल (A)  $g' = g - R_e \omega^2$

(यदि वस्तु भारहीनता की स्थिति में हो, तो)

$g' = 0 \Rightarrow g - R_e \omega^2 = 0$  (भूमध्य रेखा पर  $\lambda = 0$ )

$$\Rightarrow \omega = \sqrt{\frac{g}{R}} = \sqrt{\frac{10}{6400 \times 10^3}}$$

$$= 1.25 \times 10^{-3} \text{ rad/sec.}$$

उदा.6 पृथ्वी की अपनी अक्ष पर चाल क्या हो, जिससे भूमध्य रेखा पर स्थित व्यक्ति का भार वर्तमान भार का 3/5 भाग हो (पृथ्वी की भूमध्य रेखीय त्रिज्या 6400 km.) -

(A)  $3.28 \times 10^{-4} \text{ rad/sec}$

(B)  $7.826 \times 10^{-4} \text{ rad/sec}$

(C)  $3.28 \times 10^{-3} \text{ rad/sec}$

(D)  $7.28 \times 10^{-3} \text{ rad/sec}$

हल (B)

भूमध्य रेखा पर व्यक्ति का आभासी भार (latitude  $\lambda = 0$ ) is given by

$$w^1 = w - m R_e \omega^2,$$

$$W^1 = \frac{3}{5} W = \frac{3}{5} mg$$

$$\frac{3}{5} mg = mg - m R_e \omega^2$$

$$\text{or } m R_e \omega^2 = mg - \frac{3}{5} mg$$

$$\omega = \sqrt{\frac{2g}{5R}} = \sqrt{\frac{2}{5} \times \frac{9.8}{6400 \times 10^3}} \text{ rad/ sec}$$

$$= 7.826 \times 10^{-4} \text{ rad/sec}$$

उदा.7 एक ग्रह (जिसका आधार पृथ्वी के आकार के बराबर तथा द्रव्यमान पृथ्वी के द्रव्यमान 4 गुना है ) पर 2kg द्रव्यमान की वस्तु को उर्ध्वाधर 2m ऊपर उठाने में आवश्यक ऊर्जा होगी ( $g = 10 \text{ m/sec}^2$  पृथ्वी तल पर)-

(A) 16 J

(B) 32 J

(C) 160 J

(D) 320 J

हल (C) (प्रश्नानुसार)

$$g' = \frac{G \times 4M_p}{R^2} \text{ on the planet and } g = \frac{GM_e}{R_e^2}$$

on the earth

$$\therefore R_p = R_e \text{ and } M_p = M_e$$

$$\text{अब } \frac{g'}{g} = 4 \Rightarrow g' = 4g = 40 \text{ m/sec}^2$$

$$(2 \text{ kg की वस्तु को } 2 \text{ m उठाने हेतु ऊर्जा } mg'h = 2 \times 40 \times 2 = 160 \text{ J})$$


## 5. गुरुत्वीय क्षेत्र एवं गुरुत्वीय क्षेत्र की तीव्रता

i) किसी द्रव्यमान पिण्ड के चारों ओर वह क्षेत्र जिसमें अन्य पिण्ड को रखने पर वह गुरुत्वाकर्षण बल अनुभव करे, द्रव्यमान पिण्ड का गुरुत्वीय क्षेत्र कहलाता है। जिस दूरी तक द्रव्यमान पिण्ड का क्षेत्र रहता है वह गुरुत्वाकर्षण की सीमा कहलाती है। सैद्धान्तिक रूप से गुरुत्वाकर्षण क्षेत्र अनन्त तक होता है।

ii) गुरुत्वीय क्षेत्रों में किसी बिन्दु पर रखे एंकाक द्रव्यमान पर जितना बल कार्य करता है, उसे उस बिन्दु पर गुरुत्वीय क्षेत्र की तीव्रता कहते हैं।

iii) गुरुत्वीय क्षेत्र की तीव्रता एक सदिश राशि है।

iv) M द्रव्यमान से r दूरी पर स्थित बिन्दु पर गुरुत्वीय क्षेत्र की तीव्रता -




$$\vec{E} = \frac{GM_e}{r^2} (-\hat{r})$$

v) ईकाई-न्यूटन/किग्रा या मी/सै<sup>2</sup>.

$$\text{विमा} - [M^0 L^1 T^{-2}]$$

vi) दूरी r बढ़ने के साथ गुरुत्वीय क्षेत्र की तीव्रता का मान कम होता है।  $r = \infty$  दूरी पर इसका मान शून्य होता है

vii) पृथ्वी के कारण इसके केन्द्र से r दूरी पर गुरुत्वीय क्षेत्र की तीव्रता  $E = \frac{GM_e}{r^2} = g$ .



नोट उपरोक्त कथन से स्पष्ट है कि किसी स्थान गुरुत्वीय क्षेत्र की तीव्रता उस स्थान पर गुरुत्वीय त्वरण के मान के बराबर होती है।

viii) बिन्दु द्रव्यमान के कारण गुरुत्वीय क्षेत्र की तीव्रता का दूरी के साथ परिवर्तन -  $E_g = \frac{GM}{r^2}$

ix) गुरुत्वीय क्षेत्र व गुरुत्वीय विभव में सम्बन्ध -

$$E_g = - \nabla V$$

$$E_g = - \frac{dV}{dr}$$

**Examples based on**

**गुरुत्वीय क्षेत्र की गुरुत्वीय क्षेत्र की तीव्रता**


**उदा.8** 100 kg व 10<sup>4</sup> kg की दो वस्तुएँ परस्पर 1 m दूरी पर स्थित हैं। 100 kg की वस्तु से किस दूरी पर गुरुत्वीय क्षेत्र की तीव्रता शून्य होगी -

- (A)  $\frac{1}{9}$  m                      (B)  $\frac{1}{10}$  m  
(C)  $\frac{1}{11}$  m                      (D)  $\frac{10}{11}$  m

**हल** (C) माना 100 kg की वस्तु से x दूरी पर  $I_g = 0$ ,

$$\therefore \frac{GM_1}{x^2} = \frac{GM_2}{(r-x)^2} \quad \text{or} \quad \frac{10^2}{x^2} = \frac{10^4}{(1-x)^2}$$


$$\text{or } x = \frac{1}{11} \text{ m}$$



**6. गुरुत्वीय विभव**

- a) एकांक द्रव्यमान को अनन्त से गुरुत्वीय क्षेत्र के भीतर किसी बिन्दु तक लाने के लिए जितना कार्य करना पड़ता है वह उस बिन्दु पर विद्युत विभव के बराबर होता है  
b) बिन्दु द्रव्यमान M के कारण उससे r दूरी पर गुरुत्वीय

विभव V का मान निम्न होता है -  $V = - \frac{GM}{r}$



c) मात्राक-जूल/कि.ग्राम

विमा-[M<sup>0</sup> L<sup>2</sup> T<sup>-2</sup>].

d) यह एक आदिश राशि होती है।

e)  $r = \infty$ , पर  $V = 0$ .

**Examples based on**

**गुरुत्वीय विभव पर आधारित**

**उदा.9** 10<sup>2</sup> kg व 10<sup>3</sup> kg द्रव्यमान की दो वस्तुये 1m दूरी पर स्थित है। उनको मिलाने वाली रेखा के मध्य बिन्दु पर गुरुत्वीय विभव होगा -

- (A) 0                                      (B) -1.47 J/kg  
(C) 1.47 J/kg                      (D)  $147 \times 10^{-7}$  J/kg


**हल** (D)  $V_g = V_{g1} + V_{g2} = - \frac{Gm_1}{r_1} - \frac{Gm_2}{r_2}$

$$= - 6.67 \times 10^{-11} \left[ \frac{10^2}{0.5} + \frac{10^3}{0.5} \right]$$

$$= - 1.47 \times 10^{-7} \text{ Joule/kg}$$

**7. गुरुत्वीय स्थितिज ऊर्जा ::**

- a) किसी द्रव्यमान को अनन्त से गुरुत्वीय क्षेत्र के भीतर किसी बिन्दु तक लाने में किया गया कार्य उस बिन्दु पर उस द्रव्यमान की गुरुत्वीय स्थितिज ऊर्जा के बराबर होता है  
b) M द्रव्यमान के पिण्ड के गुरुत्वीय क्षेत्र में m द्रव्यमान के पिण्ड की स्थितिज ऊर्जा U निम्न होगी -



$$U = - \frac{GMm}{r}$$

जहाँ r, M व m के मध्य की दूरी है।

- c) गुरुत्वीय क्षेत्र में यदि किसी स्थान पर गुरुत्वीय विभव V हो तो उस स्थान पर किसी द्रव्यमान m की गुरुत्वीय स्थितिज ऊर्जा  $U = - mV$  होती है।  
d) पृथ्वी के केन्द्र से r दूरी पर किसी द्रव्यमान पिण्ड m की स्थितिज ऊर्जा -

$$U = - \frac{GM_e m}{r} \quad \text{यदि } r > R_e$$

$$= - \frac{GM_e m (3R_e^2 - r^2)}{2R_e^3} \quad \text{यदि } r < R_e$$

**नोट :-** यदि पिण्ड पृथ्वी की सतह से h ऊँचाई पर हो तथा R<sub>e</sub> पृथ्वी की त्रिज्या हो तो  $r = R_e + h$

$$U = - \frac{GM_e m}{R_e + h}$$

- e) इसका मान सदैव ऋणात्मक होता है। यह एक अदिश राशि होती है  
f) मात्राक :- जूल या अर्ग होता है  
g) अनन्त पर स्थितिज ऊर्जा का मान शून्य होता है। अन्य सभी बिन्दुओं पर शून्य से कम यानि ऋणात्मक होता है।

खोखले गोले के कारण गुरुत्वीय क्षेत्र की तीव्रता तथा गुरुत्वीय विभव


a) खोखला गोला :-

माना  $OP = r$

i) यदि बिन्दु P गोले से बाहर स्थित हो तो  
 $OP = r > R$

A)  $E_{out} = -\frac{GM}{r^2}$       B)  $V_{out} = -\frac{GM}{r}$

ii) यदि बिन्दु P गोले की सतह पर हो तो  
 $OP' = r = R$



A)  $E_{सतह} = -\frac{GM}{R^2}$       B)  $V_{सतह} = -\frac{GM}{R}$

iii) यदि बिन्दु P गोले के अन्दर हो तो  
 $OP'' = r < R$

A)  $E_{in} = 0$       B)  $V_{in} = -\frac{GM}{R}$

नोट:-

खोखले गोले के अन्दर प्रत्येक बिन्दु पर गुरुत्वीय क्षेत्र की तीव्रता शून्य होती है तथा विभव सब बिन्दुओं पर समान होता है तथा पृष्ठ के विभव के बराबर होता है।

b) ठोस गोला :-

माना  $OP = r$

i) यदि बिन्दु P गोले के बाहर स्थित हो तो  
 $OP = r > R$

A)  $E_{out} = -\frac{GM}{r^2}$       B)  $V_{out} = -\frac{GM}{r}$

ii) यदि बिन्दु P गोले की सतह पर हो तो  
 $OP = r = R$

A)  $E_{surface} = -\frac{GM}{R^2}$       B)  $V_{surface} = -\frac{GM}{R}$

iii) यदि बिन्दु P गोले की सतह के अन्दर हो तो  
 $OP = r < R$

A)  $E_{in} = -\frac{GMr}{R^3}$       B)  $V_{in} = -\frac{GM(3R^2 - r^2)}{2R^3}$



नोट :-  $V_{centre} = 1.5 V_{surface}$

गुरुत्वीय क्षेत्र की तीव्रता  
विभव का

गुरुत्वीय



का ग्राफिक प्रस्तुतीकरण  
खोखले गोले के लिए

ग्राफिक प्रस्तुतीकरण  
खोखले गोले के लिए



ठोस गोले के लिये

ठोस गोले के लिये



Examples based on

गुरुत्वीय स्थितिज ऊर्जा पर आधारित

उदा.10 यदि पृथ्वी तल पर गुरुत्वीय त्वरण  $g$  हो, तो पृथ्वी तल से पृथ्वी की त्रिज्या  $R$  के बराबर ऊँचाई तक उठाने में वस्तु की स्थितिज ऊर्जा में वृद्धि होगी  
(A)  $mgR$       (B)  $2mgR$

(C)  $\frac{1}{2} mgR$       (D)  $\frac{1}{4} mgR$

हल पृथ्वी तल पर वस्तु की स्थितिज ऊर्जा

$u_1 = -\frac{GMm}{R}$

$R$  उंचाई पर स्थितिज ऊर्जा  $u_2 = -\frac{GMm}{(R+R)}$

स्थितिज ऊर्जा में वृद्धि  $= -\frac{GMm}{2R} = \frac{1}{2} mgR$

$\left[ \because g = \frac{GM}{R^2} \right]$  पृथ्वी की सतह पर

### 8. उपग्रह ::

i) वे पिण्ड जो किसी ग्रह के गुरुत्वाकर्षण क्षेत्र में ग्रह के चारों ओर परिक्रमण करते हैं, उस ग्रह के उपग्रह कहलाते हैं।


ii) उपग्रह दो प्रकार के होते हैं -

a) प्राकृतिक उपग्रह - जैसे चन्द्रमा, पृथ्वी का प्राकृतिक उपग्रह है।

b) कृत्रिम उपग्रह - जैसे इन्सेट, रोहिणी, आर्यभट्ट आदि।

iii) माना  $m$  द्रव्यमान का एक उपग्रह पृथ्वी की चारों ओर  $r$  त्रिज्या के वृत्त में गतिशील है।

उपग्रह को वृत्तीय गति के लिए आवश्यक अभिकेन्द्रीय बल पृथ्वी के गुरुत्वाकर्षण बल से प्राप्त होता है।



$$\text{यानि, } \frac{GM_e m}{r^2} = \frac{mv^2}{r}$$

$M_e$  = पृथ्वी का द्रव्यमान

$v$  = उपग्रह की चाल (कक्षीय चाल)

$r$  = उपग्रह के पथ की त्रिज्या =  $R_e + h$  = कक्षीय त्रिज्या

$R_e$  = पृथ्वी की त्रिज्या

$h$  = उपग्रह की पृथ्वी तल से ऊँचाई

$g$  = पृथ्वी की सतह पर गुरुत्वीय त्वरण

iv) उपग्रह का कक्षीय वेग

$$a) \quad v = \sqrt{\frac{GM_e}{r}} = \sqrt{\frac{GM_e}{R_e + h}} = \sqrt{\frac{gR_e^2}{R_e + h}}$$

$$b) \quad \sqrt{\frac{gR_e^2}{R_e + h}}$$

उपरोक्त सूत्र से स्पष्ट है कि उपग्रह की चाल उसके द्रव्यमान पर निर्भर नहीं करती है बल्कि उसकी पृथ्वी तल से ऊँचाई ( $h$ ) पर निर्भर करती है।  $h$  (अथवा  $r$ ) का मान जितना अधिक होगा, उसकी चाल उतनी कम होगी।

नोट:- केपलर का दूसरा नियम भी यही है

c) पृथ्वी की सतह के निकट के उपग्रह के लिए ( $h \ll R_e$ ),

$$v = \sqrt{\frac{GM_e}{R_e}} = \sqrt{gR_e}$$

$$= 7.92 \text{ km/sec. } (\cong 8 \text{ km/sec.})$$

e) उपग्रह का परिभ्रमण काल

i) कोई उपग्रह पृथ्वी का एक चक्कर लगाने में जितना

समय लेता है उसे उपग्रह का परिभ्रमण काल कहते हैं।

ii) उपग्रह का परिभ्रमण काल

$$T = \frac{2\pi r}{v} = \frac{2\pi(R_e + h)}{v}$$

$$\begin{aligned} \text{iii) } T &= 2\pi \sqrt{\frac{r^3}{GM_e}} = 2\pi \sqrt{\frac{r^3}{gR_e^2}} = 2\pi \sqrt{\frac{(h+R_e)^3}{gR_e^2}} \\ &= 2\pi \sqrt{\frac{R_e}{g}} \left(1 + \frac{h}{R_e}\right)^{3/2} \end{aligned}$$

iv) उपरोक्त सूत्र से स्पष्ट है कि  $T^2 \propto r^3$  (केपलर का तीसरा नियम भी यही है)

v) पृथ्वी के निकट चक्कर लगाते उपग्रह के लिए

$$(h \ll R_e) \quad T = 2\pi \sqrt{\frac{R_e}{g}} = 84.4 \text{ min.}$$

vi) निम्न सूत्र से स्पष्ट है कि उपग्रह का आवृत्त काल उसकी कक्षीय त्रिज्या ( $r$ ) पर निम्नानुसार निर्भर करता है।

$$T = 2\pi \sqrt{\frac{r^3}{GM_e}} \quad \& \quad T^2 \propto r^3$$

$r$  का मान अधिक होने पर आवर्तकाल भी अधिक होता है।

f) उपग्रह की ऊर्जा :-

जब उपग्रह  $r$  त्रिज्या की कक्षा में गति करता है तो -

i) उपग्रह की स्थितिज ऊर्जा

$$P.E = -\frac{GM_e m}{r}, \text{ जहाँ } r = h$$

ii) उपग्रह की गतिज ऊर्जा

$$K.E = \frac{1}{2} mv^2 = \frac{GM_e m}{2r}$$

iii) उपग्रह की कुल ऊर्जा = K.E + P.E

$$E = \frac{-GM_e m}{2r}$$

iv) T.E. =  $\frac{PE}{2} = -K.E.$

v) उपग्रह की बंधन ऊर्जा = - कुल ऊर्जा =  $\frac{GM_e m}{2r}$  ( जो कि गतिज ऊर्जा के बराबर है )

यानि उपग्रह को  $\frac{GM_e m}{2r}$  अतिरिक्त ऊर्जा देने पर वह पृथ्वी के गुरुत्वाकर्षण से मुक्त हो कर अपनी

कक्षा से पलायन कर जाता है। द्रव्यमान बढ़ने पर बंधन ऊर्जा का मान बढ़ता है।

- vi) उपग्रह को अपनी कक्षा से पलायन कराने के लिए उसकी गतिज ऊर्जा को दो गुना करना होगा –
- vii) उपग्रह को कक्षा से पलायन कराने के लिए उसके वेग को  $\sqrt{2}$  गुना करना होगा। यानि वेग में 41.4% की वृद्धि कर दी जावे तो उपग्रह अपनी कक्षा से पलायन कर जायेगा।
- viii) उपग्रह की कुल ऊर्जा सदैव ऋणात्मक होती है।
- ix) बंधन ऊर्जा = गतिज ऊर्जा = - (कुल ऊर्जा) = - स्थितिज ऊर्जा/2

Examples based on

### उपग्रह पर आधारित

**उदा.11** एक उपग्रह पृथ्वी के चारों ओर  $8 \times 10^3$  km त्रिज्या के पथ पर चक्कर लगा रहा है। उपग्रह को इस कक्षा में प्रक्षेपित करने हेतु आवश्यक वेग होगा –

- (A) 16 km/sec (B) 8 km/sec  
(C) 3 km/sec (D) 7.08 km/sec

हल (D)

$$v = \sqrt{\frac{GM}{r}} = \sqrt{\frac{gR^2}{r}} = \sqrt{\frac{9.8 \times 6.4^2 \times 10^{12}}{8 \times 10^6}} = 7.08 \text{ km/sec.}$$

**उदा.12** चन्द्रमा के चारों ओर एक वर्ष में 13 बार चक्कर लगाती है। यदि सूर्य पृथ्वी व पृथ्वी चन्द्रमा के दूरियों को अनुपात 392 हो, तो सूर्य व पृथ्वी के द्रव्यमानों का अनुपात होगा –

- (A) 365 (B) 356  
(C)  $3.56 \times 10^5$  (D) 1

हल (C)

पृथ्वी का सूर्य के चारों ओर घूमने का आवर्तकाल

$$T_e^2 = \frac{4\pi^2 R_e^2}{GM_s}$$

चन्द्रमा का पृथ्वी के चारों ओर घूमने का आवर्तकाल

$$T_m^2 = \frac{4\pi^2 R_m^2}{GM_e}$$

$$\therefore \left(\frac{T_e}{T_m}\right)^2 = \left(\frac{M_e}{M_s}\right) \left(\frac{R_e}{R_m}\right)^3$$

$$\therefore \frac{M_s}{M_e} = \left(\frac{T_m}{T_e}\right)^2 \left(\frac{R_e}{R_m}\right)^3 = \frac{(392)^3}{13^2} = 3.56 \times 10^5$$

**उदा.13** पृथ्वी तथा सूर्य के द्रव्यमान व त्रिज्या क्रमशः  $M_1$ ,  $M_2$  तथा  $R_1$ ,  $R_2$  हो तथा उनके केन्द्र परस्पर  $d$  दूरी पर हो, तो दोनों केन्द्रों के मध्य बिन्दु से  $m$  द्रव्यमान का कण किस वेग से प्रक्षेपित किया जाय, कि वह अनन्त तक पहुँच जाये

- (A)  $2\sqrt{\frac{G}{d}(M_1+M_2)}$  (B)  $\sqrt{\frac{G}{d}(M_1+M_2)}$   
(C)  $\sqrt{\frac{G}{2d}(M_1+M_2)}$  (D)  $2\sqrt{\frac{GM_1}{dM_2}}$

हल (A)


पृथ्वी व चन्द्रमा की  $d/2$  दूरी पर विभव ऊर्जा

$$U = -\frac{GM_1m}{d} \times 2 - \frac{GM_2m}{d} \times 2$$

$$\text{or } U = \frac{2Gm}{d} (M_1 + M_2) \text{ (Mnemonicly)}$$

$$V_e = 2\sqrt{\frac{G}{d} (M_1 + M_2)} \quad (\because \frac{1}{2} m V_e^2 = U)$$

### 9. भू-स्थिर उपग्रह



- ऐसा उपग्रह जो पृथ्वी पर स्थित प्रेक्षक को एक ही स्थान पर दिखाई देता हो, भू-स्थिर उपग्रह कहलाता है।
- भू-स्थिर उपग्रह की घूर्णन की दिशा पृथ्वी की घूर्णन की दिशा में पश्चिम से पूर्व की ओर होती है तथा इसका आवर्तकाल पृथ्वी के बराबर 24 घंटे होता है।
- भू-स्थिर उपग्रह केवल भूमध्य रेखा के ठीक ऊपर ही प्रक्षेपित किए जा सकते हैं।
- इस प्रकार के उपग्रह की पृथ्वी केन्द्र से ऊँचाई  $r = 42,000$  km होती है।  
पृथ्वी सतह से ऊँचाई  $h = 36,000$  km होती है।
- इस प्रकार के उपग्रह का  
(a) कोणीय वेग  $(\omega) =$  पृथ्वी का घूर्णन वेग  
 $= 7.1 \times 10^{-5}$  rad/sec

(b) रेखीय वेग ( $v$ ) = 3.1 km/sec.

(c) परिक्रमण ( $T$ ) = 24 hours.

(d) पृथ्वी तल से ऊँचाई ( $h$ ) = 36,000km (लगभग)

vi) किसी  $t$  समय में भू-स्थिर उपग्रह व पृथ्वी का कोणीय विस्थापन समान होता है -

vii) यह संचार उपग्रह या पार्किंग उपग्रह भी कहलाता है।

viii) उपग्रह का कोणीय संवेग संरक्षित रहता है।

$$J = mvr = mr \sqrt{\frac{gR_e^2}{r}} = mR_e \sqrt{gr}$$
$$= m \sqrt{GM_e r}$$

ix) उपग्रह केवल उन्ही कक्षाओं में गति कर सकता है जिसके तल का केन्द्र पृथ्वी हो।

x) यदि किसी उपग्रह से कोई पैकेट गिराया जाये तो यह पृथ्वी पर न पहुँच कर उपग्रह की कक्षा में समान चाल से चक्कर लगाता रहेगा।

xi) उपग्रह पर लगने वाला गुरुत्वाकर्षण बल उसे आवश्यक अभिकेन्द्रीय बल प्रदान करने में प्रयुक्त होता है। फलस्वरूप गुरुत्वाकर्षण बल के कारण गुरुत्वीय त्वरण  $g$  का प्रभावी मान  $g_{\text{eff}}$  = शून्य हो जाता है। फलस्वरूप प्रभावी भार  $w_{\text{eff}} = 0$  हो जाता है। इस कारण उपग्रह में बैठे आदमी को भारहीनता का अनुभव होता है। भारहीनता की इस स्थिति का अनुभव यात्री को तभी होता है, जब उपग्रह का द्रव्यमान कम हो, जिससे उपग्रह के कारण यात्री पर प्रभावी गुरुत्वाकर्षण नगण्य हो।

यदि उपग्रह का स्वयं का द्रव्यमान अधिक हो तो ऐसी स्थिति में भारहीनता का अनुभव नहीं होता है। जैसा कि चन्द्रमा के लिए है। चन्द्रमा पृथ्वी का उपग्रह होते हुए भी इस पर भारहीनता की स्थिति नहीं होती क्योंकि इसका स्वयं का द्रव्यमान अधिक होने के कारण यह वस्तुओं को आकर्षित करता है, फलस्वरूप वस्तुओं का चन्द्रमा पर भार शून्य नहीं होता है।

xii) उपग्रह जब स्थायी कक्षा में चक्कर लगाता है कोई बाह्य साधन की आवश्यकता नहीं होती है।

### 9.1 कृत्रिम उपग्रह की कक्षा का आकार एवं उसकी प्रक्षेप गति में सम्बन्ध -

उपग्रह की कक्षा का आकार उसके वेग पर निर्भर करता है

$$\text{Cases : If } v_0 = \sqrt{\frac{GM}{R_e + h}}$$

i) यदि  $v < v_0$  हो तो उपग्रह अपनी वृत्तीय कक्षा से हटकर सर्पिलाकार पथ में होता हुआ पृथ्वी पर गिर जाएगा।

ii) यदि  $v = v_0$  हो तो उपग्रह वृत्ताकार कक्षा में पृथ्वी के चक्कर लगायेगा।

iii) यदि  $v_0 < v < \sqrt{2} v_0$ , हो तो उपग्रह वह पृथ्वी के चारों तरफ दीर्घ वृत्ताकार पथ में गति करेगा।

vi) यदि  $v = \sqrt{2} v_0$ , तो उपग्रह परवलयकार पथ पर गति करता हुआ पलायन कर जायेगा।

v) यदि  $v > \sqrt{2} v_0$ , तो उपग्रह अति परवलायकार पथ पर गति करता हुआ पलायन कर जायेगा।

Examples based on

### भू स्थिर उपग्रह पर आधारित

उदा.14 पृथ्वी सूर्य के चारों ओर दीर्घ वृत्तकार कक्षा में

परिक्रमण कर रही है। यदि  $\frac{OA}{OB} = x$ , तो B व

A पर पृथ्वी की चालों का अनुपात होगा -

- (A)  $x$  (B)  $\sqrt{x}$   
(C)  $x^2$  (D)  $x\sqrt{x}$

हल (A)

कोणीय संवेग संरक्षण से

$$mvr = \text{नियत}$$

$$\Rightarrow vr = \text{नियत}$$

$$v_{\text{max}} \cdot r_{\text{min}} = v_{\text{min}} \cdot r_{\text{max}}$$

$$\frac{v_B}{v_A} = \frac{v_{\text{max}}}{v_{\text{min}}} = \frac{r_{\text{max}}}{r_{\text{min}}} = x$$

उदा.15  $m$  द्रव्यमान का एक उपग्रह  $r$  त्रिज्या के पथ पर

परिक्रमण कर रहा है। उपग्रह के कोणीय संवेग  $J$  व पृथ्वी के द्रव्यमान  $M$  में सम्बन्ध होगा -

(A)  $J = \sqrt{GMm^2 r}$  (B)  $J = \sqrt{GMm}$

(C)  $J = \sqrt{GMmr}$  (D)  $J = \sqrt{\frac{mr}{M}}$

हल

उपग्रह का कोणीय संवेग

$$J = mvr, \text{ But } \frac{GMm}{r^2} = \frac{mv^2}{r} \therefore v = \sqrt{\frac{GM}{r}}$$

$$\therefore J = m \sqrt{GMr}$$

## 10. पलायन वेग

- i) वह न्यूनतम वेग जिससे किसी वस्तु को पृथ्वी की सतह से फँके जाने पर वह वापस लोटकर न आये यानि पृथ्वी के गुरुत्वाकर्षण क्षेत्रा से निकल जावे, पलायन वेग कहलाता है।
- ii) वस्तु को पलायन कराने के लिए दी गई ऊर्जा बंधन ऊर्जा या पलायन ऊर्जा भी कहलाती है।
- iii) किसी पिण्ड को पलायन कराने के लिए उसकी कुल ऊर्जा शून्य करनी होती है।

$$vi) \text{ पृथ्वी पर किसी कण की ऊर्जा} = \frac{-GM_e m}{R_e}$$

$$\therefore \text{पलायन ऊर्जा या बंधन ऊर्जा} = + \frac{GM_e m}{R_e}$$

$$\text{यदि } v_e \text{ वेग फँका जावे तो } \frac{1}{2} m v_e^2 = \frac{GM_e m}{R_e}$$

$$\therefore \text{पृथ्वी के लिए पलायन वेग } v_e = \sqrt{\frac{2GM_e}{R_e}}$$

$$= 11.2 \text{ km/sec.}$$

- v) पलायन वेग का मान सभी वस्तुओं के लिए समान होता है तथा यह उनके द्रव्यमान पर निर्भर नहीं करता है।
- vi) उन ग्रहों पर वायुमण्डल नहीं पाया जाता है जिन पर गैस के अणुओं का वर्ग माध्य मूल वेग, वहाँ पलायन वेग से अधिक हो।
- vii) पलायन वेग का मान पिण्ड को फँकने की दिशा पर निर्भर नहीं करता है। बल्कि यह ग्रह के घनत्व, द्रव्यमान त्रिज्या व ग्रह के  $g$  पर निर्भर करता है।

Examples based on

### पलायन वेग पर आधारित

- उदा.16** एक अन्तरिक्ष यान पृथ्वी तल के समीप कक्षा में स्थापित किया जाता है। गुरुत्वीय प्रभाव से बाहर जाने हेतु अंतरिक्ष यान को दिया गया अतिरिक्त वेग होगा (Radius of earth = 6400 km,  $g = 9.8 \text{ m/sec}^2$ )
- (A) 3.285 km/sec (B) 32.85 m/sec<sup>2</sup>  
(C) 11.32 km/sec (D) 7.32 m/sec

**हल (A)** (अंतरिक्ष यान का कक्षीय वेग),  $V_o = \sqrt{\frac{GM}{r}}$

(यदि अंतरिक्ष यान पृथ्वी तल के अति निकट हो, तो),

$$r = \text{Radius of earth} = R$$

$$\therefore V_o = \sqrt{\frac{GM}{R}} = \sqrt{Rg} = \sqrt{6.4 \times 10^6 \times 9.8}$$

$$= 7.9195 \times 10^3 \text{ m/sec} = 7.195 \text{ km/sec}$$

(अंतरिक्ष यान का पलायन वेग)

$$V_e = \sqrt{2Rg} = 7.9195 \sqrt{2} = 11.2 \text{ km/sec}$$

(अतिरिक्त आवश्यक वेग)

$$= 11.2 - 7.9195 = 3.2805 \text{ km/sec.}$$

- उदा.17** पृथ्वी व चन्द्रमा की त्रिज्याओं का अनुपात 10 है। तथा पृथ्वी व चन्द्रमा पर  $g$  का अनुपात 6 है। पृथ्वी तल व चन्द्रमा के तल पर पलायन वेगों का अनुपात होगा -

- (A) 10 (B) 8  
(C) 4 (D) 2

**हल (B)**

$$\text{पलायन वेग } v_e = \sqrt{2gR}$$

$$\text{अब } (V_e)_{\text{moon}} = \sqrt{2gR}$$

$$\text{अतः } (V_e)_{\text{earth}} = \sqrt{2 \times 6g \times 10R} \text{ so } \frac{(V_e)_{\text{earth}}}{(V_e)_{\text{moon}}} = 8$$

- उदा.18** किसी ग्रह पर  $g$  का मान पृथ्वी पर  $g$  के मान का 10 गुना है। ग्रह तथा पृथ्वी के लिए पलायन वेग क्रमशः  $V_p$  व  $V_e$  हैं। यदि ग्रह व पृथ्वी की त्रिज्यायें समान हों तो -

(A)  $V_p = 10 V_e$  (B)  $V_p = \sqrt{10} V_e$

(C)  $V_p = \frac{V_e}{\sqrt{10}}$  (D)  $V_p = \frac{V_e}{10}$

**हल (B)**

पलायन वेग

$$= \sqrt{\frac{2GM}{R}} = \sqrt{2gR}$$

$$\therefore \frac{V_p}{V_e} = \sqrt{\frac{g_p \times R_e}{g_e \times R_p}} = \sqrt{10 \times 1} = \sqrt{10}$$

$$V_p = \sqrt{10} V_e$$

## याद रखने योग्य बिन्दु

- 1) पृथ्वी का द्रव्यमान एवं उसके पदार्थ का घनत्व  $a$  में सम्बन्ध –

$$g = \frac{GM_e}{R_e^2} = \frac{G \frac{4}{3} \pi R_e^3 d}{R_e^2}$$

$$\therefore d = \frac{3g}{4\pi GR_e} = 5.47 \text{ gm/cm}^3 \quad d = \text{घनत्व}$$

- 2) पृथ्वी का द्रव्यमान  $M_e = \frac{gR_e^2}{G} = 6.6 \times 10^{24} \text{kg}$  (approx.)

- 3) अन्य ग्रहों पर  $g$  का मान  $\frac{g}{g_e} = \left(\frac{M}{M_e}\right) \left(\frac{R_e}{R}\right)^2$

- 4) दो ग्रहों के द्रव्यमानों की तुलना  $-\frac{M_1}{M_2} = \left(\frac{T_1}{T_2}\right)^2 \left(\frac{r_1}{r_2}\right)^3$

जहाँ  $T_1$  = प्रथम ग्रह का आवृत्त काल

$T_2$  = द्वितीय ग्रह का आवृत्त काल

$r_1$  = प्रथम ग्रह के कक्ष की त्रिज्या

$r_2$  = द्वितीय ग्रह की त्रिज्या

- 5) सूर्य का द्रव्यमान  $M_s = \frac{4\pi^2 r^3}{T^2 G} = 19.72 \times 10^{29} \text{ kg}$

$T = 365$  दिन – पृथ्वी का आवृत्त काल

$r$  = पृथ्वी की सूर्य से दूरी

- 6) पृथ्वी से फेंका पिण्ड चन्द्रमा तक पहुँचे तो पहले पृथ्वी की सतह से ऊँचाई बढ़ने के साथ  $g_{\text{earth}}$  घटता है, फलस्वरूप भार  $W = mg_{\text{earth}}$  घटता है। फिर जिस ऊँचाई पर  $g_{\text{earth}} = g_{\text{moon}}$  हो जाता है,  $W = 0$  इससे आगे  $g_{\text{moon}}$  प्रभावी होता है और फलस्वरूप भार  $w$  भी बढ़ता जाता है जब तक कि चन्द्रमा की सतह पर न पहुँच जाए।

- 7) यदि  $m$  व  $M$  द्रव्यमान के कण गुरुत्वाकर्षण बल के कारण एक दूसरे की तरफ विराम अवस्था से गति करें तो जब कि बीच की इसी  $r$  होगी तो इनके पास आने

का सापेक्ष वेग  $\sqrt{\frac{2G(M+m)}{r}}$  होगा।

- 8) किसी प्रक्षेप्य द्वारा प्राप्त अधिकतम ऊँचाई

$$h = \frac{v^2 R}{2gR - v^2} \text{ होती है।}$$

- 9) पृथ्वी सतह से  $h_1$  ऊँचाई जाने पर  $g_1$  के मान में कभी कभी उस कमी की दुगुनी होती है जो  $h_2$  गहराई पर जाने पर  $g_2$  के मान में होती है।  $g_1 h_1 = g_2 h_2$


- 10) कमानी वाली घड़ी पर  $g$  का कोई फर्क नहीं पड़ता परन्तु दोलन वाली घड़ी पर  $g$  का effect होता है।

$g \downarrow T \uparrow$  घड़ी सुस्त हो जाती है।

$g \uparrow T \downarrow$  घड़ी तेज हो जाती है।

- 11) किसी उपग्रह की कक्षा परिवर्तन में किया गया कार्य

$W =$  ऊर्जा में परिवर्तन



$$W = E_2 - E_1; \quad W = \frac{GM_e m}{2} \left[ \frac{1}{r_1} - \frac{1}{r_2} \right]$$

- 12) यदि कोई उपग्रह उच्च कक्षा में जाता है तो स्थितिज ऊर्जा, कोणीय संवेग बढ़ते हैं। तथा गतिज ऊर्जा, बंधन ऊर्जा तथा कक्षीय वेग घटते हैं।